

दान

सिकन्दर पृथ्वी लुटेर भूमिदान गर्दथे। रव्रोयले डाका मारी गरिब पोस्दथे। यस्ता भलादमी डाकुहरू छन् जसको डकैतीउपर नैतिक सुनजलप समाजले लगाउँछ। तिनलाई सभ्य, शिक्षित, अनुकरणीय पुरुष सम्झन्छ, मानो अति धनित्व, अति मानवत्व पनि हो। तिनीहरूले असर्फी चन्दा दिन्छन्।

दिने काम या शीललाई हामी दान भन्दछौं, तर दिंदैमा दानी कोही बन्दैन। जो मेरो होइन म यथेष्ट मात्रामा दिन सक्तछु। राणाहरूले प्रशस्त दान गर्दथे। के त्यो सब उनको थियो? जनसंख्याले नेपालको कुलवार्षिक आयलाई भाग गर्नुस्, राणा प्रधानमन्त्रीको भाग त्यत्ति थियो। त्यो भागफललाई जति गुणन गरे त्यो इन्साफबाहिर थियो। अब उनको दातृत्वलाई यस उज्यालामा हेर्नुस्। त्यो शून्यभन्दा कति ठूलो थियो त? प्राचीन राजतान्त्रिक उदारता भूँडीमा फाँदसँग सम्बन्धित थिए, भ्रातृत्व बोक्रो जति सस्तो थियो, अन्तःकरण रुज्ये केटाकेटी जस्तो थियो। भुसुनोमा अहिंसा प्रयोग गर्दथे, ऊँट निल्थे। पुरोहितको ऐठनमा भाव पाताल पल्टेका थिए। स्वर्ग जाने बाटोको ठेक्का दिइएको थियो। दान नामको यान्त्रिक पद्धति प्रादुर्भाव हुन आएको थियो। वार र तिथिको तेरीज कसिएको थियो। विधिविधानमा रौं जालीले बेहिएको थियो। उनीहरू स्वर्गमार्गको आसानीमा शिशुवत् विश्वास राख्दथे। प्रौढ बाजेहरू उनीहरूलाई राम्ररी आँखा खोल्न दिंदैनथे। छात्रब्रह्म एक विचित्र चौपायाद्वारा समाजको यान्त्रिक गाडा निक्कै दगुर्न खोज्थ्यो, दुनियाँ मर्थ्यो, बाहुन मोटाउँथे, राजा उर्लन्थे। खाना सस्तो र प्रशस्त थियो होला, कुनै कुनै कालमा। तर प्रजालाई अनिवार्य शिक्षादान, ध्यायी वितरणका भावदान, जनस्वास्थ्य दान इत्यादि जति हुनुपर्ने पुराना राजाले बहुत थोरै गरे भन्ने मेरो उजूर छ।

यसतर्फ ध्यान दिने विकास पाएनन् । पाए पनि ऐठनले छोपेको थियो । पण्डितहरू प्रशस्त अपवादहरूद्वारा मेरो भनाइलाई प्रलयबाढ दिन खोज्लान्, तर मभित्र राजतन्त्रको जर्जर इतिहाससँग एक स्वभावज वैमनस्यको नराम्रो नराम्रो दान रहेछ भनेर ती चूप लागून्, ती नरिसाउन् जब म विश्वाससँग भन्दछु धेरै राजाहरू नरक गए होलान् र स्वर्गको सिंहासनमा त कोही बसेन होला, किनकी जसले स्वर्गको बाटो बाहुनसँग सोध्यो, भिखारीहरू त्यस बाटोको भरिया बनाएरै पाल्यो, त्यसको निजी दौर्बल्यमा सगरमाथा चढ्ने ताकत जरूर देखिन्न । मलाई अरबौं दिए म करोडका एक दिएर कर्णको नाम कमाउन कठिन संभन्न । लगौटी बाबाले मीनपचासमा एकमात्र भएको आफ्नो चादर अर्को लम्फूलाई दिनुमा जरूर ज्यादा दातृत्व पाइन्छ ।

तपाईंले राजाका देशको पोडेटोल, च्यामेटोल देख्नु भएको भए, विचार गर्नुहोस् दरबारको डाहिनो कति उदार रहेछ । भोकाको संख्या गन्नु भएको भए, संभनोस् अक्षयतृतियाका दिन कतिले खाएछन् । गुरुज्यूको भूँडीसँग र गर्धनसँग नरवैज्ञानिक मापदण्ड प्रयोग गरेर शिक्षा लिनुहोस्, र तुलनात्मक शरीर विज्ञानद्वारा त्यसको फल मरिन्थ्यौंसे अधिकांशका त्यसै नापसँग दाँज्नुहोस् । पौराणिक कालबाट नउत्री मावनताको ओसजन वायुमण्डलमा यथेष्ट मात्रामा पाउनु मुस्किल छ । तर त्यो उत्तरदायित्वविहीन कृत्रिम प्रतिनिधिलाई तपाईं शठजनताले उदारताका आधारमा स्वर्गको सिंहासनमा चढाउन खोजेको देख्नु हुन्छ । जस्तो दियो उस्तै पाइन्छको सिद्धान्तको अधम प्रयोग ती व्यक्तिले व्यक्तिगत स्वर्गसाधनको पथमा यति साँग्रो बनाएका हामी घृणासँग तारिफ गर्न सक्छौं । नत्र गुरुज्यूका घरमा सुनका नली तथा (आजकल) मोटरको अभाव पाइने थियो ।

दानको पेशा लिनेको आत्मसम्मानभन्दा बोक्ने वस्तु मैले देखेको छैन । दान जस्तो चीज पनि पेशाका रूपमा पुर्‍याउनु एक सामाजिक विकृतिको अधमनाको द्योतक हो । दान थान्नेको अन्तःकरण हरहमेशा लाश रहन्छ । ऊ परिश्रमको महत्त्व संभदैन । आत्मप्रशस्त, इच्छासाधक, जीवनको कक्षामा आफूलाई राख्ने आदर आफैं गर्दैन । ऊ यमराजको

ढोकाको कुकुर हो, प्याँकिएको चीजमा सन्तुष्ट र तृप्त रहन्छ । आफूले छानिने र उत्पादन गरिने पैदायसलाई अवज्ञा गर्दछ । उललाई थाहा छ, संकल्प गरिएको धन उसले तीनै बखतद्वारा उतापट्टि फिर्ता दिनुछ, त्यो एक ऋण र तमसुक मात्र हो । तर उसलाई पछिको जीवनमा तिलभर छैन । फिर्ता दिनु परोइन भनेर निश्चिन्तसँग ऊ हात उठाएर दान थाप्न जान्छ । रोगको दान थाप्दछ, ग्रहको पूछपाछ बटुल्दछ, राहुको भाग खान्छ, शनिको दूत बन्दछ । उसको केतु छ, उसको जात । यसरी विकृत भएका जातका चलामाला, आदत नमूना हेर्नोस्, हामी कुकुर गुरु मान्दछौं कि भन्ने मलाई डर लाग्दछ ।

तर त्यस्ता कुकुरहरूबाट म अल्पांश बाहुन र साधुलाई बाहेक गर्न चाहन्छु । विद्याको एकोहोरो अभ्यसन आत्माको निरन्तर साधनामा लागेकाले संसारको जीवित संग्राममा प्रतियोगिता राख्न सक्तैनन् । त्यतिमात्रामा हामी यिनलाई दान दिनु सामाजिक हितकारी क्रिया देख्न सक्तछौं किनकि यी पनि सामाजिक उपयोगी क्रियाका भार धारण गर्ने कर्म हुन् तर आलस्य निस्त्रियतासँग भिक्षा मिसाइदिनुहोस् तपाईं किटाणु सृष्टि गर्नुहुन्छ । भीख र विलास र कामुकताको रासायनिक योगलाई महागुरुत्व भन्ने परम्परा चलेको छ । अफीम र खप्परलाई साधु र महात्मा भन्दछन् । गेरू र बबंलाई सन्यास भन्दछन् । यस्ता तरफ दानवीय दातृत्व राख्नु हाम्रो दैवी सम्पत् कदापि हुन सक्तैन । हामी आलस्यको खेतमा मल हालिरहेछौं । विकृतिको मुखलाई अभि बिगारिरहेछौं । म एक मगन्तानगरी बनेको देख्न चाहन्छु । साथगसाथ एक अशक्तालयको दर्शन गर्न चाहन्छु । पछिल्लो सरकारी दान हो, अधिल्लो नागरिकको आवश्यकता ।

यस्तो भनाइ प्रचलित छ कि दान भावनाको गहिराइमा रहन्छ । उच्च दृष्टिमा यो साँचो छ । तर जब नानीसाहेब बाजेलाई दान दिन्छिन् र रानीसाहेब पयरमनि पिल्सिउन् भन्ने विचार गर्दछिन् तब तपाईं रातिगेडी र काँटा लिएर बस्नुहोस् । जब स्वर्ग जाने बूढीले गुण्डा पण्डितको ल्याइते सुवासिनी पोस्दछिन् तब तपाईं भर्ना कहाँ भन्थ्यो भनेर हेर्नुहोस् । जब पण्डितजीले ४/५ पैसाले सारा पाप पखालिदिन्छन्, तब तपाईं गंगाजीमा डुबेर मर्नोस्, कमसेकम यति परीक्षा गर्न कि तपाईं कहाँ पुग्नुहुँदो रहेछ । भावनाका अवरोध वस्तु छन्

भने, छन् यान्त्रिक वृत्ति र तिनसँग गाँसिएका विधिक्रमहरू। तिल, जौ र कुश उठाउँदा मलाई कहिले सच्चादान गर्न लागे जस्तो लाग्दैन। पण्डित मन्त्र पढ्छन्; म उनको मुख पढ्छु। असर्फी राखिदिनोस्, विधि लम्बिन्छ, मन्त्र स्पष्ट हुन्छ, शायद अर्थ पनि लाग्दछ। नत्र धिराजको पूजाकोठाको दर्शको रातोभोटे चण्डीपाठ हुन्छ। हामी आफ्ना आध्यात्मिक विकास भाडाद्वारा प्राप्त गर्न सक्दैनौं। भावना विकास कर्मको सडकका हुन्छ न कि पुरातन कर्मकाण्डको पथमा। मानिस आदतको कमारो छ। धार्मिक आदतका विरोध उसलाई घृणायोग्य लाग्दछन्, तर बानी रानीलाई कैद नगरी, बागी नबनी तपाईं सामाजिक विकास गर्न सक्नुहुन्छ। तपाईंका शुद्ध सनातनी ठानिएका आदती भावनाहरू ज्यादा जसो खोटामोहर हुन्छन्।

दान आत्मत्याग र त्यसको आधारित भावनाकै सच्चाइ र तीव्रतामा रहेको छ आफ्नो निमित्त केही बदला नमागेर जो दिनुहुन्छ, सो अनन्तकाललाई सच्चा समर्पण बन्यो। निजी सुख सचेत तवरले तपाईंले अर्कालाई दिनुभयो। यो पैसा दिने बजार होइन, ऊ माल लिनै मार्केट होइन। पाउने इच्छाले दिएको खरिदबिक्री हो। अर्थविज्ञानको घेरा भित्र बस्नु भयो, तपाईं सोदा गर्नुहुन्छ। बाहिर पाल्नुभयो, दान गर्नुहुन्छ। दानको आर्थिक नापो भए पनि तपाईंको निमित्त शून्य छ। दान उदार भावना र त्यसको कमद्वारा उद्घाटन हो। विज्ञापनमा गएपछि यसको स्वभाव बजारिया हुन्छ। यसका निमित्त शक्ति विकासको आवश्यकता छ जसका निमित्त ज्ञानोपार्जनको जरूरत छ, तर सच्चा दिलको स्वाभाविक उदारता शिक्षाको विश्वभन्दा पनि ठूलो छ। दान गर्ने सबैको शक्ति छ। तर ठूलो दान गर्न शक्ति चाहिन्छ। तपाईं कर्णका दानका भडक र परिमाण देखेर नचुक्नुकाउनुहोस्। भीम भए द्रोपदी रक्षा गर्नुोस्, सामाजिक कीचक मार्नुोस्, हनुमान भए सञ्जीवनी खोज्नुोस्। गरिब भए सेवा गर्नुोस्। धनी भए जनोन्नतिमा धन उपयोग गर्नुहोस्। घातक शक्ति भए जीवन दान दिनुहोस्। मुनष्य मात्र भए मानवसेवा गर्नुोस्, बढ्ता भए विश्वको पनि। शुन्य भए नबिभाउनुहोस्, तर मन र हृदय यति विशाल धन छन्, तपाईं ती दुई सागरबाट आँखाले, हातले, पयरले, शरीरले, खप्परले, जति पनि उभ्याएर विश्वलाई दिने सामर्थ्य राख्नुहुन्छ।

– नेपाली पाठसङ्ग्रह